

Tlugh ix-Xemx, f'Selmun

Joseph Felix Cachia

B'dedika lil Joe Bartolo u Charles Vella (żewġt iħbieb kbar) li min jaf kemm raw tlugh ix-xemx f'Selmun.

Kif nista' ninsa lix-xemx hamranija,
Tinfed kampnarek, ezatt ma' sbieħ il-jum?
Kif nista' ninsa dawk l-għodwiet sajjija,
Bis-serduq jidden, jamarli biex inqum?

Raġgi dehbija, imellsuli għajnejja,
Hemda perfetta tinkiser minn serduq.
Ziffet il-punent, għad trid tonfoħ lejja,
Dalwaqt tisma' l-bilbla, tgħanni minn hemm fuq.

Id-dawl jitkattar, weraq jieħdu l-hajja,
Ftit ftit jitharrku. Iż-ziffa besithom.
Iż-ziemel jizher. L-għammiela fi qtajja',
'L fuq itiru, ipejzu 'l seħbithom.

Jien nogħrok għajnejja, niftaħhom ftit, ftit.
Nizzi ħajr lil Alla li tani jum ġdid.

